

yatirAja saptatiH

——
యతిరాజ సప్తతిః

——
Document Information



Text title : yatirAjasaptatiH

File name : yatirAjasaptatiH.itx

Category : major_works, vedAnta-deshika, vedanta

Location : doc_z_misc_major_works

Author : vedAntadeshika

Source : Stotras of Vedanta Desika

Latest update : October 2, 2017, October 6, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



యతిరాజ సప్తతిః



శ్రీమాన్ వేంకటనాథార్యః కవితార్కికకేసరీ ।
వేదాంతాచార్య వర్యోమే సన్నిధతాం సదా హృది ॥
కమప్యాయం గురుం వందే కమలాగృహమేధినమ్ ।
ప్రవక్తా ఛందసాం వక్తా పఞ్చరాత్రస్య యః స్వయమ్ ॥ ౧॥
సహధర్మచరీం శౌరేః సంమన్త్రితజగద్ధితామ్ ।
అనుగ్రహమయాం వందే నిత్యమజ్ఞాతనిగ్రహామ్ ॥ ౨॥
వందే వైకుంఠసేనాస్యం దేవం నూత్రవతీసఖమ్ ।
యద్వేత్తశిఖరస్పందే విశ్వమేతద్ వ్యవస్థితమ్ ॥ ౩॥
యస్య సారస్వతస్రోతో వకులామోదవాసితమ్ । var సారస్వతం స్రోతో
శ్రుతీనాం విశ్రమాంశాలం శరారిం తముపాస్మహే ॥ ౪॥
నాథేన మునినా తేన భవేయం నాథవాహనమ్ । var మునినాథేన
యస్య నైగమికం తత్త్వం హస్తామలకతాం గతమ్ ॥ ౫॥
నమస్యాయ్యరవిన్దాక్షం నాథభావే వ్యవస్థితమ్ ।
శుద్ధసత్వమయం శౌరేరవతారమివాపరమ్ ॥ ౬॥
అనుజ్ఞితక్షమాయోగమపుణ్యజనబాధకమ్ ।
అస్పృష్టమదిరాగం తం రామం తుర్యముపాస్మహే ॥ ౭॥ var అస్పృష్టమదిరా గన్ధం
విగాహే యామునం తీర్థం సాధు వృన్దావనే స్థితమ్ ।
నిరస్తజిహ్మాగస్పర్శే యత్ర కృష్ణః కృతాదరః ॥ ౮॥
దయా నిఘ్నం యతీన్ద్రస్య దేశికం పూర్ణమాశ్రయే ।
యేన విశ్వస్యజో విష్ణోరపూర్యత మనోరథః ॥ ౯॥
ప్రణామం లక్ష్మణమునిః ప్రతిగృహ్ణాతు మామకమ్ ।
ప్రసాధయతి యత్సూక్తిః స్వాధీన పతికాం శ్రుతిమ్ ॥ ౧౦॥

ఉపవీతినమూర్ధ్వపుణ్ణావంతం
 త్రిజగత్పుణ్యఫలం త్రిదణ్ణహస్తమ్ |
 శరణాగతసార్థవాహమీడే
 శిఖయా శేఖరిణం పతిం యతీనామ్ || ౧౧||

ప్రథయన్ విమతేషు తీక్ష్ణభావం
 ప్రభురస్మత్పరిరక్షణే యతీన్యః |
 అపృథక్ప్రతిపన్న యన్మయత్వైః
 వవృధే పశ్చాభిరాయుధైర్మురారేః || ౧౨||

శమితోదయశక్కురాదిగర్వః
 స్వబలాదుద్ధృతయాదవప్రకాశః |
 అవరోపితవాన్ శ్రుతేరపార్థాన్
 నను రామావరజః స ఏష భూయః || ౧౩|| var ఏవ

అబహుశ్రుతసంభవం శ్రుతీనాం
 జరతీనామయథాయథ ప్రచారమ్ |
 వినివర్తయితుం యతీశ్వరోక్తిః
 విదధే తాః స్థిరసీతిపజ్జారస్థాః || ౧౪||

అమునా తపనాతిశాయి భూమ్నా
 యతిరాజేన నిబద్ధనాయకశ్రీః |
 మహతీ గురుపజ్జ్ఞాహారయష్టిః
 విబుధానాం హృదయజ్గమా విభాతి || ౧౫||

అలూనపక్షస్య యతి క్షమాభృతో
 విభాతి వంశే హరితత్వమక్షతమ్ |
 యదుదభివాః శుద్ధసువృత్తశీతలాః
 భవన్తి ముక్తావలిభూషణం భువః || ౧౬||

అనపాయ విష్ణుపదసంశ్రయం భజే
 కలయా కయాఽపి కలయాఽప్యనుజ్ఞితమ్ |
 అకలక్కుయోగమజడాశయోదయం var అకలక్కుయోగమజడాశయోదితం
 యతిరాజచన్ద్రముపరాగ దూరగమ్ || ౧౭||

అభిగమ్య సమ్యగనఘాః సుమేధసో
 యతి చక్రవర్తిపదపద్మపత్తనమ్ |

హరిభక్తదాస్యరసికాః పరస్పరం
క్రమైక్రమార్హదశయా సమిన్ధతే || ౧౮||

పరుషాతివాదపరివాదపైశున-
ప్రభృతి ప్రభూతపతనీయపజ్జిలా |
స్వదతే మమాధ్య సుభగా సరస్వతీ
యతిరాజకీర్తికత్కైర్విశోధితా || ౧౯||

అనుకల్పభూతమురభిత్పదం సతాం
అజహత్త్రివర్గమపవర్గవైభవమ్ |
చలచిత్తవృత్తివినివర్తనౌషధం
శరణం యతీన్ద్రచరణం వృణీమహే || ౨౦||

శ్వసితావధూతపరవాత్పైభవాః
నిగమాన్తనీతిజలధేస్తలస్పృశః |
ప్రతిపాదయన్తి గతిమాపవర్గిణీం
యతిసార్వభౌమపదసాత్కృతాశయాః || ౨౧||

మూలే నివిశ్య మహతాం నిగమద్రుమాణాం
ముష్ణన్ ప్రతారకభయం ధృతనైకదణ్డః |
రజ్గేశ భక్తజనమానసరాజహంసో
రామానుజః శరణమస్తు మునిః స్వయం నః || ౨౨||

సన్మస్త్రవిత్ క్షిపతి సంయమినాం నరేన్ద్రః
సంసారజహ్మాగముఖైః సముపస్థితం నః |
విష్వక్తతం విషయలోభవిషం నిజాభిః
గాఢానుభావగరుడధ్వజభావనాభిః || ౨౩||

నాథః స ఏష యమినాం నఖరశ్మిజాలైః
అన్త నిలీనమపనీయ తమో మదీయమ్ |
విజ్ఞానచిత్రమనఘం లిఖతీవ చిత్రే
వ్యాఖ్యానకేలిరసికేన కరామ్బుజేన || ౨౪||

ఉద్గృహ్ణాతీముపనిషత్సు నిగూఢమర్థం
చిత్రే నివేశయితుమల్పధియాం స్వయం నః |
పశ్యేమ లఖ్మ్ణ్ మునేః ప్రతిపన్నహస్తాం

ఉన్నిద్రపద్మసుభగాముపదేశముద్రామ్ || ౨౫ || var తత్త్వ

ఆకర్షణాని నిగమాస్తనరస్వతీనాం
ఉచ్చాటనాని బహిరన్దురుప్లవానామ్ |
పథ్యాని ఘోరభవసంజ్వరపీడితానాం
హృధ్యాని భాన్తి యతిరాజమునేర్వచాంసి || ౨౬ ||

శీతస్వభావసుభగానుభవః శిఖావాన్
దోషావమర్దనియతోన్నతిరోషధీశః |
తాపానుబన్ధశమనస్తపనః ప్రజానాం
రామానుజో జయతి సంవలితత్రిధామా || ౨౭ ||

జయతి సకలవిద్యావాహినీ జన్మశైలో
జనిపథపరివృత్తిశ్రాన్తవిశ్రాన్తిశాఖీ |
నిఖిలకుమతి మాయా శర్వరీ బాలసూర్యో
నిగమజలధివేలా పూర్ణచన్ద్రో యతీన్ద్రః || ౨౮ ||

మునిబహుమతసారా ముక్తినిశ్రేణీకేయం
సహృదయహృదయానాం శాశ్వతీ దిష్టసిద్ధిః |
శమితదురితగన్ధా సంయమీన్ద్రస్య సూక్తిః var శమితవిమతఖేదా
పరిచితగహనా నః ప్రస్నువీత ప్రసాదమ్ || ౨౯ ||

భవమరుపరిఖిన్నస్ఫీతపానీయసిన్ధుః var సిద్ధిః
దురితరహితజిహ్వా దుగ్ధకుల్యా సకుల్యా |
శ్రుతినయనననాభిః శోభతే లక్ష్మణోక్తిః
నరకమథననేవాస్వాదనాడింధమా నః || ౩౦ ||

హరిపదమకరన్దస్యన్దినః సంశ్రితానాం
అనుగతబహుశాఖాస్తాపమున్మూలయన్తి ||

శమితదురితగన్ధాః సంయమీన్ద్రప్రబన్ధాః
కథకజనమనిషా కల్పనా కల్పవృక్షాః || ౩౧ ||

నానాభూతైర్జగతి సమయైర్నర్మలీలాం విధితోస్యః
ఆన్ద్యం వర్ణం ప్రథయతి విభోరాదిమవ్యూహభేదే | var భేదైః
విశ్వం త్రాతుం విషయనియతం వ్యజ్ఞోతానుగ్రహః సన్
విష్వక్సేనో యతిపతిరభూద్వేత్త్రసారప్రదణ్ణః || ౩౨ ||

లక్ష్మం బుద్ధే రసికరసనాలాస్యలీలానిదానం
 శుద్ధాస్వాదం కిమపి జగతి శ్రోత్రదివ్యోషధం నః ।
 లక్ష్మ్యాలక్ష్మ్యైః సితజలధివద్భాతి తాత్పర్యరత్నైః
 లక్ష్మీకాంత స్ఫటికముకురో లక్ష్మణార్కోపదేశః ॥ 33 ॥

స్థితిమవధీరయన్త్యతిమనోరథసిద్ధిమతీం
 యతిపతిసంప్రదాయనిరపాయధనోపచితాః ।
 మధుకరమౌలిదమ్నమదదన్తరదన్తిఘటా-
 కరటకటాహవాహి ఘనశీకరశీభరితామ్ ॥ 34 ॥ var శీఫరితామ్

నిరుపధి రజ్వత్తి రసికానభితాణ్డవయన్
 నిగమవిమర్శకేలిరసికైర్నిభృత్తైర్విధృతః । var నిరత్తైః
 గుణపరిణధనూక్తి దృఢకోణవిఘటనయా
 రటతి దిశా ముఖేషు యతిరాజయశః పటహః ॥ 35 ॥

ఇదం ప్రథమసంభవత్కుమతి జాలకూలజ్ఞషాః
 మృషా మతవిషానలజ్వలితజీవజీవాతవః ।
 క్షరన్త్యమృతమక్షరం యతి పురన్దరస్కోక్తయః
 చిరన్తనసరస్వతి చికురబన్ధస్రైరస్థికాః ॥ 36 ॥

సుధాశనసుదుర్గ్రహ శ్రుతిసమప్తిముష్టిన్యః
 కథాహవమసౌ గతాన్ కపటసౌగతాన్ ఖణ్డయన్ ।
 మునిర్మనసి లక్ష్మణో ముదష్టఞ్చయత్యజ్ఞాసా
 ముకున్ద గుణమౌక్తికప్రకరశుక్తిభిః సూక్తిభిః ॥ 37 ॥

కపర్దిమతకర్దమం కపిలకల్పనావాగురాం
 దురత్యయమతీత్య తద్ధృహిణతన్త్రయన్త్రోదరమ్ ।
 కుదృష్టి కుహనాముఖే నిపతతః పరబృహ్మణః
 కరగ్రహవిచక్షణో జయతి లక్ష్మణోఽయం మునిః ॥ 38 ॥

కణాదపరిపాటిభిః కపిలకల్పనానాటకైః
 కుమారిలకుభాషితైర్గురునిబన్ధనగ్రన్థిభిః ।
 తథాగతకథాశతైస్తదనుసారి జల్పైరపి
 ప్రతారితమిదం జగత్ ప్రగుణితం యతీన్ద్రోక్తిభిః ॥ 39 ॥

కథాకలహకౌతుకగ్రహగ్రహీతకౌతస్కుత-

ప్రథా జలధి సంప్లవగ్రసనకుమ్భసమ్భూతయః ।

జయన్తి సుధియో యతిక్షితిభృదన్తికోపాసనా- var యతిక్షితిభృదన్తికోపాసనప్రభావ
ప్రభావపరిపక్తిమ్ ప్రమితి భారతీ సంపదః ॥ ౪౦॥

యతీశ్వరసరస్వతీ సురభితాశయానాం సతాం

వహామి చరణామ్బుజం ప్రణతి శాలినా మాలినా ।

తదన్యమతదుర్మదజ్వలితచేతసాం వాదినాం

శిరస్సు నిహితం మయా పదమదక్షిణం లక్ష్మతామ్ ॥ ౪౧॥

భజస్వ యతిభూపతేరనిదమాదిదుర్వాసనా

కదధ్వ పరివర్తనశ్రమనివర్తనీం వర్తనీమ్ ।

లభస్య హృదయ స్వయం రథపదాయుధానుగ్రహ-

ద్రుతప్రహృతి నిస్తుటద్ధరితదుర్వృతిం నిర్వృతిమ్ ॥ ౪౨॥

కుమతివిహితగ్రన్థగ్రన్థిప్రభూతమతాన్తర-

గ్రహాలమనసః పశ్యన్త్యల్పాం యతీశ్వరభారతీమ్ ।

వికటమురభిద్వక్షః పీఠీ పరిష్కరణోచితః

కులగిరితులారోహే భావీ కియానివ కౌస్తుభః ॥ ౪౩॥

స్థవిరనిగమస్తోమస్థేయాం యతీశ్వరభారతీం

కుమతిఫణితిక్షోభక్షీబాః క్షిపన్తు భజన్తు వా ।

రసపరిమలశ్లాఘా ఘోషస్ఫుటత్ఫుటభేదనం

లవణవణిజః కర్పూర్పార్షం కిమిత్యభిమన్వతే ॥ ౪౪॥ var కర్పూరోద్ధం

వహాతి మహిలామాధ్యో వేధాస్త్రయూ ముఖరైర్ముఖైః

వరతనుతయా వామో భాగః శివస్య వివర్తతే ।

తదపి పరమం తత్త్వం గోపీజనస్య వశంవదం

మదనకదనైర్న క్లిశ్యన్తే యతీశ్వరసంశ్రయాః ॥ ౪౫॥

నిగమపథికచ్ఛాయా శాఖీ నిరాశమహానిధిః

మహితవివిధచ్ఛాత్రశ్రేణీ మనోరథసారథిః ।

త్రిభువనతమఃప్రత్యూషోఽయం త్రివిద్యశిఖామణిః

ప్రథయతి యతిష్ణాభృత్పారావరీమవిపర్యయామ్ ॥ ౪౬॥

జడమతి ముధా దన్తాదన్తివ్యథౌషధసిద్ధయః

ప్రమితినిధయః ప్రజ్ఞాశాలి ప్రపాలనయష్టయః ।

శ్రుతిసురభయః శుద్ధానన్దాభివర్షకవారిదాః
యమగతి కథా విచ్ఛేదినోఽ యతీశ్వరసూక్తయః ॥ ౪౭ ॥

ప్రతికలమిహ ప్రత్యక్షత్వావలోకనదీపికాః
యతిపరిబృఢగ్రన్థాశ్చిన్తాం నిరస్తరయన్తి నః ।
అకలుషపరజ్ఞానోత్సుక్యక్షుధాతురదుర్దశా- var అకలుషపరిజ్ఞాన
పరిణత ఫల ప్రత్యాసీదత్ ఫలేగ్రహి సుగ్రహః ॥ ౪౮ ॥

ముకున్దాఙ్గిశ్రద్ధా కుముదవనచన్ద్రాతపనిభాః
ముముక్షామాక్షోభ్యాం దదతి మునివృన్దారకగిరః ।
స్వసిద్ధాన్తద్ధాన్తస్థిరకుతుకదుర్వాదిపరిషద్-
దివాభీతప్రేక్షా దినకరసముత్థానపరుషాః ॥ ౪౯ ॥

నిరాబాధా బోధాయనభణితి నిష్యన్తసుభగః var ఫణితి, భణిత
విశుద్ధోపన్యాసవ్యతిభిదురశారీరకనయాః ।
అకుణ్ఠైః కల్పన్తే యతిపతినిబన్ధా నిజముఖైః
అనిద్రాణప్రజ్ఞారసధమని వేధాయ సుధియామ్ ॥ ౫౦ ॥

వికల్పాటోపేన శ్రుతిపథమశేషం విఘటయన్
యదృచ్ఛానిర్దిష్టే యతి నృపతి శబ్దే విరమతి ।
వితణ్ణాహంకుర్వత్ప్రతికథవేతణ్ణపృతనా-
వియాతవ్యాపారవ్యతిమథనసంరమ్భకలహః ॥ ౫౧ ॥

ప్రతిష్ఠా తర్కాణాం ప్రతిపదమృచాం ధామ యజుషాం
పరిష్కారః సామ్నాం పరిపణమథర్వాఙ్గిరసయోః ।
ప్రదీపస్తత్వానాం ప్రతికృతిరసౌ తాపనగిరాం
ప్రసత్తిమ్ సంవిత్తేః ప్రదిశతి యతిశానఫణితిః ॥ ౫౨ ॥ var ప్రదిశతు

హతావధ్యే హృధ్యే హరిచరణపక్ష్కేరుహయుగే
నిబధ్నన్త్యైకాన్త్యం కిమపి యతి భూభృతృణితయః ।
శునాసీరస్కన్ద్రుహిణహరహేరమ్భహుతఘ్న-
ప్రభేశాది క్షుద్రప్రణతి పరిహారప్రతిభువః ॥ ౫౩ ॥

యథాభూత స్వార్థా యతి నృపతిసూక్తిర్విజయతే
సుధా సందోహాభిః సుచరితవిపక్తిః శ్రుతిమతామ్ ।
కథా దృష్యత్కౌతస్కుతకలహకోలాహలహత-

త్రివేదీ నిర్వేదప్రశమనవి నోదప్రణయానీ || ౫౪ ||

శ్రుతిశ్రేణీచూడాపదబహుమతే లక్ష్మణమతే
స్వపక్షస్థాన్ దోషాన్ వితథమతిరారోపయతి యః |

స్వహస్తేనోత్క్షిప్తైః స ఖలు నిజగాత్రేషు బహులం
గలద్భిర్జుమ్బులైర్గగనతలమాలిమృతి జడః || ౫౫ ||

నిరాలోకే లోకే నిరుపధి పరస్నేహభరితో
యతి శ్చౌభృద్దీపో యది న కిల జాజ్వల్యత ఇహ |
అహంకారధ్వాన్తం విజహతి కథంకారమనఘః
కుతర్క వ్యాలోఘం కుమతి మతపాతాశకుహరమ్ || ౫౬ ||

యతి క్షమాభృద్ధృష్టం మతమిహ నవీనం తదపి కిం
తతః ప్రాగేవాన్యద్వద తదపి కిం వర్ణనికషే |
నిశామ్యంతాం యద్వా నిజమతితిరస్కారవిగమాత్ var నిజమత
నిరాతస్కౌష్ఠ్యజ్జుర్దమిడగుహదేవ ప్రభృతయః || ౫౭ ||

సుధాసారం శ్రీమధ్యతివర భువః శ్రోత్రకుహరే
నిషిఞ్చన్తి న్యఞ్చన్తి గమగరిమాణః ఫణితయః |
యదాస్వాదాభ్యాసప్రవయమహిమోల్లాసితధియాం
సదాస్వాధ్యం కాలే తదమృతమనన్తం సుమనసామ్ || ౫౮ ||

యతి ఊణీభర్తుర్వదిదమనిదం భోగజనతా-
శిరః శ్రేణీజుష్టం తదిహ దృఢబన్ధం ప్రభవతి | var మనసి దృఢబద్ధం ప్రభవతు
అవిద్యారణ్యానీ కుహరవిహరన్మామకమనః-
ప్రమాద్యన్మాతజ్గప్రథమనిగలం పాదయుగలమ్ || ౫౯ ||

సవిత్రి ముక్తానాం సకలజగదేనః ప్రశమనీ
గరీయోభిస్త్రిరైరుపచితరసా యామునముఖైః |
నిరుచ్ఛేదా నిమ్నేతరమపి సమాప్లావయతి మాం var దురుచ్ఛేదా
యదృచ్ఛాఞ్చ విఖిన్యేపాద్ యతిపతిదయా దివ్యతటినీ || ౬౦ ||

చింతాశేషదురర్థదన్తురవచః కన్ధా శతగ్రన్థిలాః
సిద్ధాంతా స సమిన్దతే యతివరగ్రన్థానుసంధాయని |
ముక్తా శుక్తివిశుద్ధసిద్ధతటినీ చూడాలచూడాపదః
కిం కుల్యాం కలయేత ఖణ్ణపరశుర్మణ్ణూకమజ్జూషికామ్ || ౬౧ ||

వస్తే తం యమినాం ధురన్ధరమహం మానాన్ధకారద్రుహో
పన్థానం పరిపన్థినాం నిజదృశా రున్ధానమిన్ధానయా ।
దత్తం యేన దయా సుధామ్బునిధినా పీత్వా విశుద్ధం పయః
కాలే నః కరిశైలకృష్ణజలదః కాఙ్క్షాధికం వర్షతి ॥ ౬౨॥

కాషాయేణ గృహీతపీతవసనాదణ్డైస్త్రభిర్మణ్డీతా
సా మూర్తిర్మూరమర్దనస్య జయతి త్రయ్యన్తసంరక్షణీ ।
యత్ ప్రఖ్యాపితతీర్థవర్ధితధియామభ్యస్యతాం యద్గుణాన్
ఆసిన్ధోరనిదం ప్రదేశనియతా కీర్తిః ప్రజాగర్తి నః ॥ ౬౩॥

లిపే లక్ష్మణయోగినః పదయుగం రథ్యా పరాగచ్ఛటా
రక్షారోపణధన్యసూరిపరిషత్సీమన్తసీమాన్తికమ్ ।
భిక్షా పర్యటనక్షణేషు బిభరాంచక్రే గళత్కిల్బిషా
యద్విన్యాసమిషేణ పత్రమకరీముద్రాం సముద్రామ్బరా ॥ ౬౪॥ var పద్మమకరీముద్రాం

నానా తన్త్రవిలోభితేన మనసా నిర్ణీతదుర్నీతిభిః
కష్టం కుత్సితదృష్టిభిర్వృతిపతేరాదేశవైదేశ్యైః ।
వ్యాసో హాసపదీ కృతః పరిహృతః ప్రాచేతసశ్చేతసః
క్లుప్తః కేలిశుకః శుకః స చ ముధా బాధాయ బోధాయనః ॥ ౬౫॥ var ముధాబోధాయ

అధ్యా తిష్ఠతి మామికా మతిరసావాజన్మరాజన్వతీ
పత్యా సంయమినామనేన జగతామత్యాహితచ్ఛేదినా ।
యత్సారస్వతదుగ్ధసాగరసుధా సిద్ధౌషధాస్వాదినాం
ప్రస్వాపాయ న బోభవీతి భగవన్మాయా మహాయామినీ ॥ ౬౬॥

శుద్ధాదేశవశందదీకృతయతిక్షోణీశవాణీశతా-
ప్రత్యాదిష్టబహిర్గతిః శ్రుతిశిరః ప్రసాదమాసీదతి ।
దుగ్ధోదన్వదపత్యసన్నిధి సదా సామోదదామోదర-
శ్లక్షణలోకేన దౌర్లలిత్య లలితోన్మేషా మనీషా మమ ॥ ౬౭॥

ఆస్తాం నామ యతీన్ద్రపద్ధతి జషామాజానశుద్ధా మతిః
తచ్ఛా వ్యాజవిదగ్ధముగ్ధమధురం సారస్వతం శాశ్వతమ్ ।
కో వా చక్షురుదఙ్చాయేదపి పురః సాబోపతర్కచ్ఛటా
శస్త్రాశస్త్రివిహారసంభృతరణాస్వాన్దేషు వాదేషు నః ॥ ౬౮॥

పర్యాప్తం పర్యచైషం కణవరణకథామాక్షపాదం శిశిక్షే

మీమాంసా మాంసలాత్మా సమజనిషి ముహుః సాంఖ్యయోగౌ సమాఖ్యమ్ ।

ఇత్థం తైస్త్వైర్వ్యతీన్ద్రుత్పటితబహుమృషా తన్త్రకాన్తారపాన్తైః

అన్తర్మోహక్షపాన్తైరహహా కిమిహ నశ్చిన్తసీయం తసీయః ॥ ౬౯ ॥

గాథా తాథాగతానాం గలతి గమనికా కాపిలీ క్వాఽపి లీనా var గాథా

క్షీణా కాణాదవాణీ ద్రుహిణహరగిరః సౌరభం నారభన్తే ।

క్షామా కౌమారిలోక్తిర్జగతి గురుమతం గౌరవాత్ దూరవాన్తం

కా శఙ్కా శఙ్కరాదేర్భజతి యతిపతౌ భద్రవేదీం త్రివేదీమ్ ॥ ౭౦ ॥

విష్వవ్యాపిన్యగాధే యతినృపతి యశః సంపదేకార్ణవేఽస్మిన్

శ్రద్ధా శుద్ధావగాహైః శుభమతిభిరసౌ వేఙ్కటేశోఽభిషిక్తః ।

ప్రజ్ఞాదౌర్జన్యగర్జత్ప్రృతికథకవచస్తూలవాతూలవృత్యా

సప్తత్యా సారవత్యా సమతనుత సతాం ప్రీతిమేతాం సమేతామ్ ॥ ౭౧ ॥

ఆశామతఙ్గజగణానవిషహ్యా వేగాన్

పాదే యతిక్షితిభృతః ప్రసభం నిరున్దన్ ।

కార్యః కథాహవ కుతూహలిభిః పరేషాం

కర్ణే స ఏష కవితార్కిక్ సింహనాదః ॥ ౭౨ ॥

ఉపశమితకుదృష్టివిప్లవానామ్

ఉపనిషదాముపచారదీపికేయమ్ ।

కబలితభగవద్విభూతియుగ్మాం

దిషతు మతిం యతిరాజసప్తతిర్నః ॥ ౭౩ ॥

కరతలామలకీకృతసత్పథాః var సత్కథాః

శ్రుతివతంసితసూన్యతసూక్తయః ।

దివసతారకయన్త్రి సమత్పరాన్

యతిపురన్దరసప్తతిసాదరాః ॥ ౭౪ ॥

కవితార్కిక్ సింహాయ కల్యాణగుణశాలినే ।

శ్రీమతే వేఙ్కటేశాయ వేదాన్తగురవే నమః ॥



yatirAja saptatiH

pdf was typeset on March 24, 2024



Please send corrections to sanskrit@cheerful.com

